



(හත්වැනි පාර්ලිමේන්තුව — පළමුවැනි සභාවාරය)

අංක. 295.]

## පාර්ලිමේන්තුවේ න්‍යාය පත්‍රය

2013 අගෝස්තු මස 07 වැනි බදාදා අ. හා. 1.00 ට

### වාචික පිළිතුරු අපේක්ෂා කරන ප්‍රශ්න

2883/'12

1.

ගරු මනුෂ නානායක්කාර මහතා, — අධ්‍යාපන අමාත්‍යතුමාගෙන් ඇසීමට, — (4)

(අ) 2012 වර්ෂයේ දී ගාල්ල අධ්‍යාපන කලාපයේ පිහිටි ජාතික පාසල්වල,

- (i) පළමුවැනි ශ්‍රේණියේ සිට දහතුන්වැනි ශ්‍රේණිය දක්වා පන්තිවල ඉගෙනුම ලැබූ සිසුන් සංඛ්‍යාව එක් එක් පන්තිය අනුව, වෙන් වෙන් වශයෙන් කොපමණද;
- (ii) පළමුවැනි ශ්‍රේණියට සම්මුඛ පරීක්ෂණයෙන් සමත් සිසුන් හැර වෙනත් සිසුන් ඇතුළත් කොට තිබේද;
- (iii) පළමුවැනි ශ්‍රේණියට එසේ ඇතුළත් කර ඇති එම සිසුන් කවුරුන්ද;
- (iv) පළමුවැනි ශ්‍රේණියට හැර අනෙකුත් ශ්‍රේණි සඳහා සිසුන් ඇතුළත් කර තිබේද;
- (v) අනෙකුත් ශ්‍රේණි සඳහා ඇතුළත් කර ඇති එම සිසුන් කවුරුන්ද;

යන්න වෙන් වෙන් වශයෙන් එතුමා සඳහන් කරන්නෙහිද?

(ආ) (i) ඉහත පාසල් සඳහා සම්මුඛ පරීක්ෂණයන්ගෙන් සමත් වන සිසුන් හැර වෙනත් සිසුන් ඇතුළත් කිරීම සඳහා බලය පැවරූ නීත්‍යානුකූල ලිපි ලේඛන තිබේද;

(ii) එකී ලිපි ලේඛන මෙම සභාවට ඉදිරිපත් කරන්නේද;

යන්නත් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2903/'12

2.

ගරු රවි කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) ගුවන්විදුලි මධ්‍යස්ථාන සඳහා සංඛ්‍යාත වෙන් කර දෙනු ලබන්නේ විදුලි සංදේශ නියාමන කොමිසම මගින්ද;
- (ii) 2006 වර්ෂයේ සිට මේ දක්වා එලෙස ගුවන් විදුලි මධ්‍යස්ථානවලට සංඛ්‍යාත වෙන්කර දීමෙන් රජය උපයාගත් ආදායම එක් එක් සමාගම අනුව, වෙන් වෙන් වශයෙන් කොපමණද;
- (iii) කළින් ලබාදී තිබූ සංඛ්‍යාතයන්හි යම් වෙනස්කිරීම් කරන ලද්දේද හා එම සංඛ්‍යාතයම නව සමාගම්වලට නැවත වෙන්කරදීම් කිසිවක් සිදු කරන ලද්දේද;
- (iv) එසේ නම්, ඉහත (iii) හි සඳහන් වූ පරිදි සංඛ්‍යාත ලැබුණු සමාගම්වල නම් සහ එම සමාගම්වල අධ්‍යක්ෂවරුන්ගේ නම් කවරේද;

(2)

(v) මෙලෙස ගුවන්විදුලි සංඛ්‍යාත නැවත වෙන්කර දීම තුළින් රජය ලක් ආදායම කොපමණද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

2925/'12

3.

ගරු බුද්ධික පතිරණ මහතා,— උද්භිද උද්‍යාන හා පොදු විනෝදාත්මක කටයුතු අමාත්‍යතුමාගෙන් ඇසීමට,— (1)

- (අ) (i) පින්තවල අලි අනාථාගාරය ආසන්නයේ සත්වෝද්‍යානයක් ඉදිකිරීම ආරම්භ කර තිබේද;
- (ii) එසේ නම්, ඒ සඳහා වැය කිරීමට අපේක්ෂිත මුදලින් මේ වන විට වැය කර ඇති මුදල කොපමණද;
- (iii) එහි ඉදිකිරීම් කටයුතු මේ වනවිට අවසන් කර තිබේද;
- (iv) නොඑසේ නම්, ඉදිකිරීමට ඇති ඉතිරි කොටස් කවරේද;
- (v) එම කොටස්වල ඉදිකිරීම් අවසන් කිරීම සඳහා වැය කිරීමට අපේක්ෂිත මුදල කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ඉහත සඳහන් නව සත්වෝද්‍යානය විවෘත කිරීමට අපේක්ෂිත දිනය කවරේද;
- (ii) එම සත්වෝද්‍යානය ආරම්භ කිරීමත් සමඟ දෙහිවල සත්වෝද්‍යානය වසා දැමීමට කටයුතු කරන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3053/'12

4.

ගරු අකිල විරාජ් කාරියවසම් මහතා,— අධ්‍යාපන අමාත්‍යතුමාගෙන් ඇසීමට,— (2)

- (අ) (i) මහවැලිගම කනිෂ්ඨ විදුහලේ මේ වන විට ඉගෙනුම ලබන සිසුන් 249 ට ඉගැන්වීම සඳහා සිටින්නේ ගුරුවරුන් තිදෙනෙක් පමණක් බවත්;
- (ii) එම විදුහල තුළ තවත් අඩුපාඩු රැසක් පවතින බවත්;
- එතුමා දන්නෙහිද?
- (ආ) (i) එම විදුහලේ පවත්නා ගුරු පුරප්පාඩු පිරවීම සඳහා මෙතෙක් පියවර නොගැනීමට හේතු කවරේද;
- (ii) රැකියා විරහිත උපාධිධාරීන්ගෙන් අයදුම්පත් කැඳවීමක් කොට අදාළ ගුරු පුරප්පාඩු පිරවීම සඳහා කටයුතු කරන්නේද;
- (iii) එම විදුහලේ පවතින අඩුපාඩු නිසා සිසුන්ට මුහුණදීමට සිදුවී ඇති දැඩි දුෂ්කරතා පිළිබඳව සොයා බලා එම අඩුපාඩු සම්පූර්ණ කිරීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

5.

ගරු පී. හැරිසන් මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

- (අ) (i) පෞද්ගලික සමාගමක වියදමින් සිදුකළ මැදවව්විය, ඇතාකඩ, ඇටඹගස්කඩ මාර්ගයේ කාපටි අතුරා අලුත්වැඩියා කිරීම වෙනුවෙන් වෙනත් කොන්ත්‍රාත්කරුවෙකු විසින් රුපියල් ලක්ෂ එකසිය හැටක මුදලක් වංචනික ලෙස ලබා ගෙන ඇති බවත්;
- (ii) පළාතේ මාර්ගයන් පිළිබඳව මැනවින් කරුණු දැනසිටි උතුරු මැද පළාත් මාර්ග සංවර්ධන අධිකාරියේ හිටපු උසස්ම නිලධාරියෙකු ඉහත ගෙවීම් වංචනික ලෙස නිර්දේශ කර ඇති බවත්;
- (iii) අනුරාධපුර, ඔයාමඩුවේ පැවති දැයට කිරුළ ප්‍රදර්ශනයට සමගාමීව අනුරාධපුර - ඔයාමඩුව මාර්ගයේ කිලෝමීටර් 3ක අලුත්වැඩියාව සඳහාද රුපියල් කෝටි නවයකට ආසන්න මුදලක් ගෙවා ඇති බවත්;
- (iv) උතුරු මැද පළාතේ මාර්ග අලුත්වැඩියා කිරීමේ කොන්ත්‍රාත් පිරිනැමීමේදී ටෙන්ඩර් පරිපාටිය මුළුමනින්ම උල්ලංඝනය කර ඇති බවත්;

එතුමා දන්නෙහිද?

- (ආ) (i) උතුරු මැද පළාතේ මාර්ග සංවර්ධන අධිකාරිය ඉහත අයුරින් කොපමණ මාර්ග සංඛ්‍යාවක් මූල්‍ය වංචා සහිතව අලුත්වැඩියා කර තිබේද යන්න සොයා බලන්නේද;

- (ii) එකී වංචා සිදුකළ නිලධාරීන්ට විරුද්ධව විනයානුකූල පියවර ගන්නේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3577/'13

6.

ගරු සුජීව සේනසිංහ මහතා, — සිවිල් ගුවන් සේවා අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකන් ගුවන් සේවය ප්‍රතිසංස්කරණය කිරීම සඳහා අරාබි එමීර්ට රජයේ ඔසරෙන් බැංකුවෙන් ඇමරිකානු ඩොලර් මිලියන 175ක ණයක් ඉල්ලා තිබේද;
- (ii) ඒ සඳහා අමාත්‍ය මණ්ඩල අනුමතිය ලබා ගෙන තිබේද;
- (iii) ලබා ගන්නා රුපියල් බිලියන 21 න් රුපියල් බිලියන 15 ක ණය මුදලක් ලංකා බැංකු තෙල් සංස්ථාවට පියවීමට තිබේද;

- (iv) ගුවන් තොටුපල සඳහා අවශ්‍ය ණය මුදල කොපමණද;

යන්න එතුමා සඳහන් කරන්නෙහිද?

- (ආ) අභ්‍යන්තර ගුවන් තොටුපලක් ඉදිකිරීම සඳහා නුවරඑළිය දිස්ත්‍රික්කයේ රජයේ ඉඩම් රැසක් තිබියදී ඒ සඳහා නුවරඑළිය බොරලන්ද ප්‍රදේශයේ පිදුරුතලාගල වතුයාය තෝරාගැනීමට හේතුව කවරේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

7.

ගරු අනුර දිසානායක මහතා,— පොල් සංවර්ධන හා ජනතා වතු සංවර්ධන අමාත්‍යතුමාගෙන් ඇසීමට,— (1)

- (අ) (i) පොල් වගා කිරීමේ මණ්ඩලය යටතේ ඇති පොල් වතු වෙනත් පුද්ගලයින් වෙත විකුණා තිබේද;
- (ii) එසේ නම්, එම වතු මිලදී ගත් පුද්ගලයන්ගේ නම් කවරේද;
- යන්න එතුමා සඳහන් කරන්නෙහිද?
- (ආ) පොල් වගාකිරීමේ මණ්ඩලයට අයත් වාරියපොල රන්දෙනියවත්තේ හා පන්නල නාමීරිත්තන්කඩවල ගාර්ඩ්ලන්ඩ්වත්තේ සේවකයන් කුරුණෑගල ගනේවත්තේ පිහිටි ඇත්පලෝවත්තෙහි (මැල්වත්ත) සේවයේ යෙදවීමේ පදනම හා ඊට අදාළ සම්බන්ධතාව කවරේද යන්න එතුමා මෙම සභාවට දන්වන්නෙහිද?
- (ඇ) (i) වර්ෂ 2012 සිට මේ දක්වා ශ්‍රී ලංකාවට පොල් ආනයනය කර තිබේද;
- (ii) එසේ නම්, එම ප්‍රමාණය කොපමණද;
- (iii) මේ වන විට සියලුම ආකාරයේ පොල් වගාකරුවන් වෙත ලබාදී ඇති සහන කවරේද;
- යන්නන් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

3776/'13

8.

ගරු විජිත බේරුගොඩ මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (1)

- (අ) (i) බ්‍රිතාන්‍ය පාලනය යටතේ හා නිදහසින් පසු ශ්‍රී ලංකාවේ පරිපාලන පළාත් බෙදීම් ප්‍රකාශයට පත් කළ වර්ෂයන් කවරේද;
- (ii) එම එක් එක් අවස්ථාවේදී ශ්‍රී ලංකාව තුළ ඇති කරන ලද පළාත් කවරේද;
- (iii) එම පළාත් බෙදීම් සංශෝධනය වූ අවස්ථාවන් කවරේද;
- (iv) ඒ අනුව ඇති කරන ලද පළාත් නම් වශයෙන් කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

3872/'13

9.

ගරු ශෙහාන් සේමසිංහ මහතා,— ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට,— (1)

- (අ) 2005 වර්ෂයේ සිට මේ දක්වා වූ කාලය තුළ,
- (i) අලුතින් ඉදි කරන ලද, ඉදිකෙරෙමින් පවතින, ඉදිකිරීමට යෝජිත හා වැඩි දියුණු කරන ලද ධීවර වරායන් සංඛ්‍යාව;
- (ii) අලුතින් ඉදිකරන ලද නැංගුරම් පොළවල්, කරදිය හා මිරිදිය ධීවර නොටුපළවල්, අයිස් යන්ත්‍රාගාර, ශීතාගාර, යාත්‍රාගණ හා දැල් කර්මාන්තශාලා සංඛ්‍යාව;

- (iii) ධීවර කටයුතු සඳහා අලුතින් යොදවන ලද ධීවර යාත්‍රා සංඛ්‍යාව;  
කොපමණද යන්න වෙන් වෙන් වශයෙන් එතුමා මෙම සභාවට දන්වන්නෙහිද?
- (ආ) ධීවර හා ජලජ සම්පත් සංවර්ධන අමාත්‍යාංශයේ ඉදිරි සංවර්ධන සැලසුම් කවරේද  
යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2904/'12

10.

ගරු රවි කරුණානායක මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) මේ වනවිට ජංගම සහ CDMA දුරකථන සබඳතා සැපයීම සඳහා බලපත්‍ර ලබා දී ඇති සමාගම්වල නම් කවරේද;
  - (ii) ඉහත සමාගම්වල අධ්‍යක්ෂවරුන්ගේ නම් වෙන් වෙන් වශයෙන් කවරේද;
  - (iii) 2006 වර්ෂයෙන් පසුව ජංගම සහ CDMA දුරකථන පහසුකම් සපයන සමාගම්වලට නිකුත් කරන ලද නව සංඛ්‍යාතයන් සහ දුරකථන මාර්ග කවරේද;
  - (iv) එම සමාගම්වල අධ්‍යක්ෂවරුන්ගේ නම් කවරේද;
  - (v) සංඛ්‍යාතයන් සහ දුරකථන මාර්ග වෙන් කිරීමේදී ලබාගත් විශේෂඥ උපදෙස් කවරේද;
  - (vi) 2011 සහ 2012 වර්ෂ සඳහා ඉහත සමාගම් මගින් රජයට ගෙවන ලද මුදල් ප්‍රමාණයන් සමාගම් අනුව, වෙන් වෙන් වශයෙන් කවරේද;
- යන්න එතුමා සඳහන් කරන්නෙහිද?
- (ආ) වෙළඳපල මිලට වඩා සැලකිය යුතු තරම් අඩු මුදලකට ජංගම දුරකථන පහසුකම් සපයන සමාගම්වලට බලපත්‍ර ලබා දී තිබේද යන්නත් එතුමා සඳහන් කරන්නෙහිද?
  - (ඇ) නොඑසේ නම්, ඒ මන්ද?

2926/'12

11.

ගරු බුද්ධික පතිරණ මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) පසුගිය වර්ෂ පහක කාල සීමාව තුළ ලෝක බැංකුව සහ ආසියානු සංවර්ධන බැංකුව මගින් ජාතික අධ්‍යාපන කොමිෂන් සභාවට ලබාදී ඇති මුදල කොපමණද;
  - (ii) එම මුදල් වැයකර ක්‍රියාත්මක කරන ලද ව්‍යාපෘති කවරේද;
  - (iii) එම ව්‍යාපෘති කළමනාකරණය කළ අය කවුරුන්ද;
- යන්න එතුමා මෙම සභාවට දන්වන්නෙහිද?
- (ආ) (i) එම ව්‍යාපෘති සඳහා මුදල් වැයකිරීම සම්බන්ධයෙන් විගණකාධිපතිවරයා විසින් විගණනයක් සිදුකර තිබේද;
  - (ii) එසේ නම්, එමගින් හෙළිවූ කරුණු කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

12.

ගරු පී. හැරිසන් මහතා,— විදුලිබල හා බලශක්ති අමාත්‍යතුමියගෙන් ඇසීමට,— (1)

- (අ) (i) විදුලිබල හා බලශක්ති අමාත්‍යාංශයට අයත් ආයතන සංඛ්‍යාව කොපමණද;  
 (ii) එම එක් එක් ආයතනය යටතේ ඇති රජයේ වාහන සංඛ්‍යාව කොපමණද;  
 (iii) එම ආයතනවල රජයේ වාහන ලබාදී ඇති නිලධාරීන් අයත් ශ්‍රේණි කවරේද;  
 (iv) එම නිලධාරීන්ගේ අධීක්ෂණය යටතේ ඇති වාහන සංඛ්‍යාව කොපමණද;

යන්න එතුමිය සඳහන් කරන්නෙහිද?

- (ආ) (i) උක්ත අමාත්‍යාංශය යටතේ ඇති ආයතනවල ඇති කුලී පදනම මත ලබාගත් වාහන සංඛ්‍යාව කොපමණද;  
 (ii) එම වාහනවලට ගෙවීම් කරන ආකාරය කවරේද;  
 (iii) එම වාහන වෙනුවෙන් වාර්ෂිකව ගෙවන මුළු මුදල කොපමණද;  
 (iv) කුලී පදනම මත ලබාගත් වාහන පරිහරණය කරනු ලබන නිලධාරීන් කවුරුන්ද;

යන්න එතුමිය මෙම සභාවට දන්වන්නෙහිද?

- (ඇ) (i) ඉහත අමාත්‍යාංශය යටතේ ඇති රජයේ වාහන, කුලී පදනම මත ලබාගත් වාහන සහ නිලධාරීන්ගේ පුද්ගලික වාහන වෙන්කර හඳුනාගැනීමේ ක්‍රමවේදයක් තිබේද;  
 (ii) එසේ නම්, ඒ පිළිබඳ පැහැදිලි කිරීමක් කරන්නේද;  
 (iii) අමාත්‍යාංශය හා ඒ යටතේ ඇති ආයතනවලට අයත් රජයේ වාහනවල රාජ්‍ය ලාංඡනය සමග අදාළ ආයතනයේ නම සඳහන් කර තිබේද;  
 (iv) නොඑසේ නම්, එයට හේතු කවරේද;

යන්නන් එතුමිය සඳහන් කරන්නෙහිද ?

- (ඈ) නොඑසේ නම්, ඒ මන්ද?

## ප්‍රධාන කටයුතු ආරම්භයේ දී

### යෝජනා පිළිබඳ දැනුම්දීම

1.

ගරු රෝසි සේනානායක මහත්මිය,— පනත් කෙටුම්පතක් ඉදිරිපත් කිරීමේ අවසරය,— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“පළාත් පාලන ආයතන ඡන්ද විමසීම් ආඥාපනත සංශෝධනය කිරීම සඳහා වූ පනත් කෙටුම්පතකි.”

## යෝජනා පිළිබඳ දැනුම්දීම සහ දිනට නියමිත කටයුතු

\*1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— රේගු ආඥාපනත යටතේ යෝජනාව,— (235 වැනි අධිකාරය වූ) රේගු ආඥාපනතේ 10 වැනි වගන්තිය යටතේ ආනයන තීරු ගාස්තු සම්බන්ධයෙන් වූ, 2013.07.12 දින ඉදිරිපත් කරන ලද යෝජනාව අනුමත කළ යුතු ය.

(2013 ජූනි 20 දිනැති අංක 1815/14 දරන අති විශේෂ ගැසට් පත්‍රය)  
(අමාත්‍ය මණ්ඩලයේ අනුමතිය දන්වා තිබේ.)

\*2.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

\*3.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ආනයන හා අපනයන (පාලන) පනත යටතේ නියෝග,— ආණ්ඩුක්‍රම ව්‍යවස්ථාවේ 44 (2) වැනි ව්‍යවස්ථාව සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලදුව, 2013 මාර්තු 01 දිනැති අංක 1799/15 දරන අති විශේෂ ගැසට් පත්‍රයේ පළ කරනු ලැබ, 2013.03.22 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*4.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*5.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*6.

කම්කරු හා කම්කරු සබඳතා අමාත්‍යතුමා,— සේවක අර්ධසාධක අරමුදල පනත යටතේ නියෝග,— කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*7.

ඉඩම් හා ඉඩම් සංවර්ධන අමාත්‍යාංශය, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය. (අමාත්‍ය මණ්ඩලයේ අනුමතිය දන්වා තිබේ.)

\*8.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදින්, ප්‍රශ්නය සභාහිමුව කරන ලදී.

\*9.

අග්‍රාමාත්‍යාංශය සහ බුද්ධ ශාසන හා ආගමික කටයුතු අමාත්‍යාංශය, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

10.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

11.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

12.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

13.

අල් ජමියාතුල් හිඞ්සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

14.

පිලිප් ගුණවර්ධන ගුණානුස්මරණ සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

\* සලකුණෙන් හඳුන්වනු ලබන්නේ ආණ්ඩුවේ කටයුතු ය.